

سوال

ہم اسٹریلیا میں رہتے ہیں ، اور اس برس بہت سارے اسٹریلین مسلمان فریضہ حج کی ادائیگی کے لیے جائیں گے ، مثلاً ہم سڈنی سے سفر کریں گے اور تین جگہوں میں سے ایک ہوائی اڈا پہلا سٹاپ ہوگا : جدہ ، ابوظہبی ، بحرین ، تو ہمارے احرام کا میقات کہاں ہوگا ؟
کیا ہم سڈنی سے احرام باندھیں گے یا کسی اور جگہ سے ؟ امید ہے کہ آپ جواب سے نوازیں گے آپ کا شکریہ ۔

پسندیدہ جواب

الحمد لله.

الحمد لله

نہ تو سڈنی اور نہ ہی ابوظہبی اور بحرین حج اور عمرہ کے لیے میقات ہے ، اور نہ ہی آپ جیسے لوگوں کے لیے جدہ ہی میقات ہے بلکہ یہ تو اس کے رہائشی لوگوں کے لیے میقات ہے ۔

بلکہ تم پر واجب ہے کہ تم فضائی راستے سے گزرو اور مکہ جانے کا ارادہ ہو تو سب سے پہلے میقات سے احرام باندھو کیونکہ رسول کریم صلی اللہ علیہ وسلم نے میقات مقرر کرتے وقت فرمایا تھا :¹

(یہ اہل میقات کے لیے بھی میقات ہیں اور ان کے لیے بھی جوحج اور عمرہ کرنے کے لیے یہاں سے گزریں ان کے لیے بھی میقات ہیں) ۔

اور آپ کے لیے یہ ممکن ہے کہ آپ ہوائی جہاز کے عملہ کے ارکان سے میقات سے گزرنے سے قبل ہی میقات کا پوچھ لیں ، اور اگر آپ لوگ میقات سے قبل ہی احرام پہن لیں اور اس خدشہ سے کہ کہیں بغیر احرام ہی میقات سے تجاوز نہ کرجائیں میقات سے قبل ہی تلبیہ بھی کہہ لیں تو اس میں کوئی حرج نہیں ۔

اور رہا مسئلہ احرام کی تیاری یعنی غسل اور صفائی وغیرہ اور احرام کی چادریں پہننا تو یہ (میقات سے قبل) کسی بھی جگہ ہوسکتی ہے ۔

اللہ تعالیٰ ہی توفیق بخشنے والا ہے ۔ ۔